

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*  
*śrīmahālakṣmyai namaḥ*

*śrīmadvēṅkaṭādhvariviracitē śrīlakṣmīsaḥsrē*

**|| agramaṇimālāstōtram ||**

*This document has been prepared by*

*Sunder Kidāmbi*

*with the blessings of*

*śrī raṅgarāmānuja mahādēśikan*

*His Holiness śrīmad āṇḍavan śrīraṅgam*

śrīḥ  
śrīmatē rāmānujāya namaḥ  
śrīmatē nigamāntamahādēśikāya namaḥ  
śrīmahālakṣmyai namaḥ

## ॥ agramaṇimālāstōtram ॥

*lakṣmīcaraṇarājīvalākṣālakṣitavakṣasē |*

*viśvasargādililāya vēṅkaṭabrahmaṇē namaḥ || 1.1 ||*

*bhajē dugdhāmbudhiṃ yatra pariṣkartuṃ harēruraḥ |*

*kaṭhinaṃ sukumāraṃ ca ratnaṃ prādurabhūd dvidhā || 2.1 ||*

*śrayē śēṣācalamaṇēḥ śārṅgiṇō hṛdayaṅgamām |*

*anukampāmivākampāmambāmambujavāsinīm || 3.1 ||*

*bhajē bhujāṅgaśailēśabhujāntarapariṣkriyām |*

*tanayām dugdhajaladhērdayāmiva kṛtōdayām || 4.1 ||*

*lakṣmīvadana lāvaṇyasudhōdadhi kṛtōdayaḥ |*

*kalpavṛkṣaḥ kaṭākṣātmā kāṅkṣitāni karōtu naḥ || 5.1 ||*

*śrīnivāsasya mahiṣīm śrēyasē tāmupāsmahē |*

*yadarthamēva vidadhē yatnaṃ bhūyāṃsamacyutaḥ || 6.1 ||*

*bhāgadhēyaṃ bhajēyaṃ tat phaṇiśailakuṭumbinaḥ |*

*manīṣiṇō yadēvāhuḥ maṅgalānāṃ ca maṅgalam || 7.1 ||*

*vandē saundaryaparyāptibhūmiṃ kāmapi dēvatām |*

*abjaṃ sahōdaraṃ yasyāḥ śaṃsantyabjaśaraṃ sutam || 8.1 ||*

durjñēyamahimā sā māṃ kṣīrābdhi duhitā'vatāt |  
śṛṅgārarasasarvasvaṃ śēṣaśailēśvarasya yā || 9.1 ||

viśvasya jananīmēva viśvasya śaraṇaṃ vṛṇē |  
viśvambharasamaiśvaryāṃ viduryāṃ brahmavādinaḥ || 10.1 ||

trāyatāmāyatākṣaṃ taddhāma tāmarasālayam |  
madāgasāṃ pratīkārē mahatāmapi yatkṣamā || 11.1 ||

vikhyāta vibhavā sā māṃ viṣṇupatnī vilōkatām |  
vipulānutsavān yasyā viriñcyādyā vitanvatē || 12.1 ||

vārāśi duhitustasyā varivasyāṃ vidadhmahē |  
ananyajanasāmānyām āhuryasyā vadānyatām || 13.1 ||

yaśasvinīmupāsiya yadunāthasadharminīm |  
yamakaṃ kathayantyāryā yatpadaṃ kalpaśākhinaḥ || 14.1 ||

ānandamaindirāḥ kuryurapāṅgā yatprasaṅgataḥ |  
aśvinīhastisaṃpannā sampadujjīrmbhatē nṛṇām || 15.1 ||

pavitraṃ padmanābhasya kalatraṃ tatpunātu naḥ |  
vicitraṃ triṣu lōkēṣu caritraṃ yasya gīyatē || 16.1 ||

dhāmnā dṛśyēya rājīvadhāmnā tēna dayālunā |  
āmnānaṃ jātucidyasya nāmnāṃ jñānairyunakti naḥ || 17.1 ||

aravindavanaṃ vandē tadahaṃ yadaharniśam |  
prītipūrvaka madhyāstē pītāmbara kuṭumbinī || 18.1 ||

abhayaṃ bhayamityētadubhayaṃ sarvadēhinām |  
yatsēvātadabhāvābhyāṃ tāmahaṃ śriyamāśrayē || 19.1 ||

vandārurakṣaṇē dakṣāṃ vandē gōvindasundarīm |  
yatprasādādr̥tē dēvāḥ sarvē rakṣitumakṣamāḥ || 20.1 ||

daśasvapyavatārēṣu dēvō yadrūpa saṃplavāt |  
sādhayāmāsa kāryāṇi satāṃ tasyai śriyai namaḥ || 21.1 ||

kamalāyatanāṃ cittē kalayē yatpadāmbujam |  
ciraṃ vibudhasanmauḷi citrastabaka bhūṣitam || 22.1 ||

samastaguṇavistāra samāvēśanivēśanam |  
vandē'ravindanīlayaṃ varadaṃ paradaivatam || 23.1 ||

śaraṇīkaraṇīyāṅghriṃ śāśvattāpatrayāturaiḥ |  
sarvanirvēdaśamanīṃ samastajanānīṃ numāḥ || 24.1 ||

dugdhāṃ dugdhāmbudhēḥ putri duritāpaharā mama |  
śārṅgiṇaścaraṇāmbhōja śaraṇāgati saṃpadam || 25.1 ||

|| iti śrīmadvēṅkaṭādhvariviracitē śrīlakṣmīsahasrē  
agramaṇimālāstōtraṃ samāptam ||